

अध्याय-3: हिन्द चीन में राष्ट्रवादी आन्दोलन

(महत्वपूर्ण प्रश्नोत्तरी)

◆ लघु उत्तरीय प्रश्न: ◆

प्रश्न 1: हिंद-चीन का अर्थ क्या है?

उत्तर: हिंद चीन दक्षिण पूर्व एशिया में लगभग 3 लाख वर्ग किलोमीटर में फैला हुआ प्रायद्वीपीय क्षेत्र था। जिसमें आज के वियतनाम, लाओस और कंबोडिया के क्षेत्र आते हैं।

प्रश्न 2: हिंद चीन में फ्रांसीसी प्रसार का वर्णन करें ?

उत्तर: 1862 में फ्रांस ने कोचीन चीन को अपने अधीन कर लिया। 1863 ई० में फ्रांस कंबोडिया को अपने संरक्षण में ले लिया। 1884 ई० फ्रांस ने अन्नाम को अपना संरक्षित राज्य बना लिया। 1904 में फ्रांस ने लाओस को अपने संरक्षण में ले लिया। इस प्रकार, 20वीं शताब्दी के प्रारम्भ होते ही सम्पूर्ण हिंद-चीन फ्रांस की अधीनता में आ गया।

प्रश्न 3: फ्रांस द्वारा हिन्द चीन को उपनिवेश बनाने का प्रारंभिक उद्देश्य क्या था ?

उत्तर: फ्रांस द्वारा हिन्द-चीन को अपना उपनिवेश बनाने का प्रारंभिक उद्देश्य डच एवं ब्रिटिश कंपनियों के व्यापारिक प्रतिस्पर्धा का सामना करना था। भारत में फ्रांसीसी कमजोर पड़ रहे थे। चीन में उनकी व्यापारिक प्रतिद्वन्द्विता, मुख्य रूप से इंग्लैण्ड से था। अतः सुरक्षात्मक आधार के रूप में उन्हें हिन्द-चीनी क्षेत्र उचित लगा, जहाँ खड़े हो कर वे दोनों तरफ भारत एवं चीन को कठिन परिस्थितियों में संभाल सकते थे।

प्रश्न 4: एकतरफा अनुबंध व्यवस्था क्या थी?

उत्तर: एकतरफा अनुबंध व्यवस्था एक तरह की बंधुआ मजदूरी थी। वहां मजदूरों का कोई अधिकार नहीं था जबकि मालिक को असीमित अधिकार प्राप्त था।

प्रश्न 5: हो ची मिन्ह के विषय में संक्षिप्त में लिखें।

उत्तर: हो ची मिन्ह वियतनामी स्वतंत्रता संग्राम के नेता थे 1917 ई० में हो-चो-मिन्ह ने पेरिस में साम्यवादियों का एक गुट बनाया। 1925 ई० में वियतनामी क्रांति दल का गठन किया। 1930 ई० में हो ची मिन्ह ने वियतनाम कम्युनिष्ट पार्टी की स्थापना की। हो ची मिन्ह के नेतृत्व में उत्तरी वियतनाम में सरकार बनी।

प्रश्न 6: हो ची मिन्ह मार्ग क्या है, बतावें। या, हो ची मिन्ह की क्या उपयोगिता थी?

उत्तर: हो ची मिन्ह मार्ग उत्तरी वियतनाम से चलकर लाओस, कंबोडिया के क्षेत्र से गुजरता हुआ दक्षिणी वियतनाम तक जाता था। इस मार्ग से वियतनामी सैनिकों को रसद पहुँचाया जाता था। अमेरिका इसे क्षतिग्रस्त करने का कई बार प्रयास किया लेकिन असफल हो गया।

प्रश्न 7: होआ-होआ आंदोलन की चर्चा करें। अथवा, होआ-होआ आन्दोलन का क्या उद्देश्य था?

उत्तर: होआ-होआ आन्दोलन का उद्देश्य उपनिवेशवाद का विरोध करना था होआ-होआ एक बौद्धिष्ठ धार्मिक क्रांतिकारी आंदोलन था, जो 1939 में शुरू हुआ था। होआ - होआ आंदोलन के नेता हुइन्ह-फू-सो था। क्रांतिकारी उग्रवादी घटनाओं को भी अंजाम देते थे, जिसमें आत्मदाह तक भी शामिल होता था।

प्रश्न 8: बाओदायी कौन था?

उत्तर: 1945 ईस्वी में बाओदायी अन्नाम का शासक बना लेकिन साम्यवादी राष्ट्रवादियों के समक्ष उनके टिकना कठिन था। अतः बाओदायी ने 25 अगस्त 1945 को पद छोड़ दिया। हनोई समझौता

के दौरान फ्रांस ने पुनः बाओदाई को कोचीन चीन का शासक बना दिया। जेनेवा समझौता के बाद बाओदाई दक्षिणी वियतनाम का शासक बना।

प्रश्न 9: जेनेवा समझौता कब और किन के बीच हुआ?

उत्तर: जेनेवा समझौता 1954 में फ्रांस एवं वियतनाम के बीच हुआ।

जेनेवा समझौता की मुख्य बातें :-

- i. वियतनाम को उत्तरी और दक्षिणी वियतनाम में विभाजन कर दिया गया।
- ii. लाओस और कंबोडिया को स्वतंत्र कर दिया गया।

प्रश्न 10: अमेरिका हिंद चीन में कैसे घुसा, चर्चा करें।

उत्तर: अमेरिका शुरुआत में फ्रांस को सहयोग कर रहा था। लेकिन हिंद चीन में साम्यवादियों के बढ़ते प्रभाव को रोकने के लिए अमेरिका हिंद चीन में हस्तक्षेप किया। नरोत्तम सिंहानुक अमेरिका से राजनीतिक संबंध तोड़कर चीन और रूस से मदद ले रहे थे। अमेरिका नहीं चाहता था कि हिंद चीन में साम्यवादी प्रभाव बढ़े इसलिए अमेरिका हिंद चीन में घुसा।

प्रश्न 11: रासायनिक हथियारों (नापाम) एवं एजेंट ऑरेंज का वर्णन करें।

उत्तर:

रासायनिक हथियार (नापाम):- नापाम एक तरह का ऑर्गेनिक कंपाउंड है, जो अग्नि बमों में गैसोलीन के साथ मिलाकर ऐसा मिश्रण तैयार करता था जो त्वचा से चिपक जाता था और जलता रहता था। इसका प्रयोग अमेरिका ने वियतनाम पर किया था।

एजेंट ऑरेंज:- यह एक जहर था जिससे पेड़ों की पत्तियां झुलस जाती थीं एवं पेड़ मर जाता था। जंगल को खत्म करने के लिए इसका प्रयोग किया जाता था। इसका नाम ऑरेंज पट्टी वाले ड्रम में रखने के कारण एजेंट ऑरेंज पड़ा। अमेरिका ने इसका इस्तेमाल वियतनाम पर किया था।

◆ दीर्घ उत्तरीय प्रश्न ◆

प्रश्न 1: हिंद चीन उपनिवेश स्थापना का उद्देश्य क्या था?

उत्तर: हिंद चीन में उपनिवेश स्थापना के उद्देश्य निम्नलिखित हैं :-

i. फ्रांस द्वारा हिन्द-चीन को अपना उपनिवेश बनाने का प्रारंभिक उद्देश्य डच एवं ब्रिटिश कंपनियों के व्यापारिक प्रतिस्पर्धा का सामना करना था। भारत में फ्रांसीसी कमजोर पड़ रहे थे। चीन में उनकी व्यापारिक प्रतिद्वन्द्विता, मुख्य रूप से इंग्लैण्ड से थी। अतः सुरक्षात्मक आधार के रूप में उन्हें हिन्द-चीनी क्षेत्र उचित लगा, जहाँ खड़े हो कर

वे दोनों तरफ भारत एवं चीन को कठिन परिस्थितियों में संभाल सकते थे।

ii. फ्रांस को उपनिवेश से कच्चा माल की आपूर्ति होती थी एवं उत्पादित वस्तुओं के लिए बाजार भी उपलब्ध होता था।

iii. पिछले समाज को सभ्य बनाना विकसित यूरोपीय राज्यों का स्वघोषित दायित्व था।

प्रश्न 2: फ्रांसीसी शोषण के साथ-साथ उसके द्वारा किए गए सकारात्मक कार्यों की समीक्षा करें?

उत्तर: हिंद चीन में फ्रांस द्वारा किए गए सकारात्मक कार्य निम्नलिखित हैं :-

i. फ्रांसीसियों ने शोषण के साथ कृषि उत्पादकता बढ़ाने के लिए नहरों एवं जल निकासी का समुचित प्रबंध किया और दलदल भूमि, जंगलों आदि में कृषि क्षेत्र को बढ़ाया। जिसके कारण वियतनाम विश्व का तीसरा सबसे बड़ा चावल निर्यातक देश बन गया।

ii. फ्रांसीसियों ने उत्तर से दक्षिण हिंद चीन तक विशाल रेल नेटवर्क एवं सड़क का जल बिछवाया।

iii. फ्रांसीसियों ने हिंद चीन के लोगों को फ्रांसीसी भाषा में शिक्षा दी जाने लगी।

प्रश्न 3: हिंद चीन/वियतनाम में राष्ट्रवाद के विकास का वर्णन करें।

उत्तर: हिंद चीन में राष्ट्रीयता का विकास निम्न प्रकार से हुआ:-

- i.** 1903 में फान बोई चाऊ ने दुई तान होई नामक एक क्रांतिकारी संगठन की स्थापना की जिसके नेता कुआंग दें थे।
- ii.** फान बोई चाऊ ने द हिस्ट्री ऑफ द लॉस ऑफ वियतनाम की रचना की।
- iii.** फान चू त्रिनह राष्ट्रवादी आंदोलन के राजतंत्रीय स्वरूप को गणतंत्रवादी बनाने का प्रयास किया।
- iv.** वियतनाम के छात्रों ने वियतनाम कुवान फुक होई (वियतनाम मुक्ति एसोसिएशन) की स्थापना की।
- v.** 1914 में वियतनाम के देश भक्तों ने वियतनामी राष्ट्रवादी दल नामक संगठन बनाया।
- vi.** 1917 में न्यूगण आई कोक (हो ची मिन्ह) नामक एक वियतनामी छात्र ने पेरिस में साम्यवादियों का एक गुट बनाया।
- vii.** 1919 में हिन्द चीन की जनता ने चीनी बहिष्कार आन्दोलन किया था।
- viii.** 1925 में हो ची मिन्ह ने वियतनामी क्रांतिकारी दल का गठन किया।
- ix.** 1930 में वियतनाम कांग सान देंग (वियतनाम कम्युनिस्ट पार्टी) की स्थापना हुआ।

x. जोन्गुएन आई ने अनामी दल की स्थापना की थी।

प्रश्न 4: माई ली गांव की घटना क्या थी? इसका क्या प्रभाव पड़ा?

उत्तर: माई ली गांव दक्षिणी वियतनाम एक गाँव था जहाँ के लोगों को वियतकांग समर्थक मान अमेरिकी सेना ने पूरे गाँव को घेर कर पुरुषों को मार डाला, औरतों बच्चियों को बंधक बनाकर कई दिनों तक सामूहिक बलात्कार किया फिर उन्हें भी मार कर पूरे गाँव में आग लगा दी। लाशों के बीच दबा एक बूढ़ा जिन्दा बच गया था जिसने इस घटना को उजागर किया था। इस घटना के कारण अमेरिका सेना की आलोचना पूरे विश्व में होने लगी। इसी घटना के बाद अमेरिकी राष्ट्रपति निक्सन ने पांच सूत्री योजना की घोषणा की।

प्रश्न 5: राष्ट्रपति निक्सन के हिंद चीन में शांति के संबंध में पांच सूत्री योजना क्या थी? इसका क्या प्रभाव पड़ा ?

उत्तर: अमेरिका के नए राष्ट्रपति निक्सन ने 1970 में शांति के लिए पांच सूत्री योजना निम्न थे –

- i. हिंद चीन की सभी सेना युद्ध बंद कर यथा स्थान पर रहे
- ii. युद्धविराम की देखरेख अंतरराष्ट्रीय पर्यवेक्षक करेंगे
- iii. इस दौरान कोई देश अपनी शक्ति बढ़ाने का प्रयत्न नहीं करेगा।
- iv. युद्धविराम के दौरान सभी तरह की लड़ाइयां बंद रहेगी।

v. युद्ध विराम का अंतिम लक्ष्य समूचे हिंद चीन में संघर्ष का अंत होगा ।

इस योजना के प्रभाव -

हिंद चीन ने इस पांच सूत्री योजना को अस्वीकार कर दिया । निक्सन ने पुनः 8 सूत्री योजना रखी वियतनामियों ने इसे भी खारिज कर दिया । अमेरिका और वियतनाम के बीच युद्ध जारी रहा । फरवरी 1973 को पेरिस में वियतनाम युद्ध की समाप्ति के समझौते पर हस्ताक्षर हो गया । इस तरह उत्तरी वियतनाम एवं दक्षिणी वियतनाम का 1975 में एकीकरण हो गया ।